

अखिल भारतीय सेवेतील, राज्य सेवेतील तसेच
सार्वजनिक उपक्रम, मंडळे, महामंडळे इत्यादींचे
पदाधिकारी यांच्या परदेश दौऱ्यासंबंधीचे निकष

महाराष्ट्र शासन

सामान्य प्रशासन विभाग,

परिपत्रक क्रमांक : संकीर्ण-१०११/प्र.क्र.६९/११,

मंत्रालय, मुंबई-४०० ०३२

दिनांक : ०७ जुलै, २०११

- वाचा- १) शासन परिपत्रक, सामान्य प्रशासन विभाग, क्रमांक : सीडीआर-१०९६/८७/प्र.क्र.४/९६/११,
दिनांक ६ एप्रिल, १९९६
- २) शासन परिपत्रक, सामान्य प्रशासन विभाग, क्रमांक : सीडीआर-१०९६/८७/प्र.क्र.४/९६/११,
दिनांक ३१ डिसेंबर, १९९६
- ३) शासन पत्र, सामान्य प्रशासन विभाग, क्रमांक : सीडीआर-१०९६/८७/प्र.क्र.४/९६/११,
दिनांक ११ एप्रिल, १९९७
- ४) शासन परिपत्रक, सामान्य प्रशासन विभाग, क्रमांक : सीडीआर-२००१/प्र.क्र.१२/०१/११,
दिनांक ३ नोव्हेंबर, २००१
- ५) शासन परिपत्रक, सामान्य प्रशासन विभाग, क्रमांक : सीडीआर-१००६/प्र.क्र.९/०६/११,
दिनांक १५ जून, २००६
- ६) शासन परिपत्रक, सामान्य प्रशासन विभाग, क्रमांक : सीडीआर-१०१०/प्र.क्र.९/१०/११,
दिनांक १८ मार्च, २०१०

परिपत्रक

वर नमूद केलेल्या परिपत्रकांमध्ये अखिल भारतीय सेवेतील, राज्य शासनाच्या सेवेतील तसेच सार्वजनिक उपक्रम, मंडळे, महामंडळे इत्यादींच्या अधिकारी/ पदाधिकाऱ्यांच्या परदेश दौऱ्यासंबंधीच्या सूचना निर्गमित करण्यात आल्या असून त्यांचे कटाक्षाने पालन करण्याबाबतही कळविण्यात आले आहे. या सूचनांनुसार, परदेश दौऱ्याच्या प्रकरणी प्रस्ताव शिफारस समितीसमोर सादर करण्यासाठी या विभागाकडे पाठविताना, संबंधित परदेश दौऱ्याची शासनाला असणारी उपयुक्तता आणि संबंधित अधिकारी/पदाधिकारी यांना त्या दौऱ्यासाठी पाठविण्याचे औचित्य कटाक्षाने तपासले जाणे आवश्यक आहे. या संदर्भात लोकलेखा समितीने त्यांच्या सन २००५-२००६ च्या तिस-या अहवालात ज्या अधिकाऱ्यांचा परदेश दौऱ्याच्या प्रयोजनाशी कोणताही संबंध नाही त्यांचा दौऱ्यावर जाणाऱ्या उच्च स्तरीय शिष्टमंडळामध्ये समावेश होणार नाही याबाबत सर्व मंत्रालयीन विभागांनी खबरदारी घ्यावी आणि या संदर्भात मार्गदर्शक तत्वे निश्चित करून ती सर्व मंत्रालयीन विभागांच्या निदर्शनास आणावीत अशी शिफारस केली आहे.

२. लोकलेखा समितीच्या वरील शिफारशीच्या अनुषंगाने आता सर्व मंत्रालयीन प्रशासकीय विभागांना असे कळविण्यात येते की, ज्या अधिकारी वा कर्मचाऱ्यांचा दौऱ्याच्या उद्देशाशी वा त्याच्या फलनिष्पत्तीशी कोणत्याही प्रकारचा संबंध नाही, किंबहुना साकल्याने विचार करता ज्या अधिकाऱ्यांना वा कर्मचाऱ्यांना दौऱ्यावर पाठविणे औचित्याचे ठरत नाही, अशा अधिकाऱ्यांना स्वतंत्रपणे वा कोणत्याही शिष्टमंडळाचे सदस्य म्हणून परदेश दौरा करण्यास परवानगी देण्याचे प्रस्ताव सादर केले जाणार नाहीत याबाबत विभागाच्या सचिवांनी व्यक्तिशः तपासणी करून खात्री करून घ्यावी.

३. सर्व मंत्रालयीन विभागांच्या सचिवांनी वरील सूचनेचे काटेकोरपणे पालन करावे. तसेच, वरील सूचनेनुसार, अयोग्य अधिकारी वा कर्मचाऱ्यांच्या परदेश दौऱ्याचे प्रस्ताव विभागाकडे सादर केले जाऊ नयेत म्हणून या सूचना त्यांच्या प्रशासकीय नियंत्रणाखालील सार्वजनिक क्षेत्रातील सर्व उपक्रम, मंडळे व महामंडळे, सांविधिक तसेच शासकीय व निमशासकीय संस्था यांच्या निदर्शनास आणून देऊन याबाबत दक्षता घेण्याबाबत त्यांना कळवावे.

४. हे आदेश शासनाच्या www.maharashtra.gov.in या वेबसाईटवर उपलब्ध असून त्यांचा संकेतांक २०११०७०८१४५७१८००१ असा आहे.

महाराष्ट्राचे राज्यपाल यांच्या आदेशानुसार व नावाने,



(पां.जो.जाधव)
शासनाचे उप सचिव

राज्यपालांचे सचिव,
मुख्यमंत्र्यांचे प्रधान सचिव,
उप मुख्यमंत्र्यांचे सचिव,
सर्व मंत्री /राज्यमंत्री यांचे खाजगी सचिव/स्वीय सहायक,
मुख्य सचिव /अपर मुख्य सचिव/प्रधान सचिव/सचिव,मंत्रालयीन विभाग,
*प्रबंधक,उच्च न्यायालय (मूळ शाखा),मुंबई,
*प्रबंधक,उच्च न्यायालय(अपील शाखा),मुंबई,
*प्रबंधक, लोक आयुक्त व उप लोक आयुक्त यांचे कार्यालय,
*सचिव, महाराष्ट्र विधानसभा सचिवालय,मुंबई,
*सचिव, महाराष्ट्र विधानपरिषद सचिवालय,मुंबई,
*सचिव, महाराष्ट्र लोकसेवा आयोग,मुंबई,
*सचिव, राज्य निवडणूक आयोग,मुंबई,
सर्व मंत्रालयीन विभाग,
सामान्य प्रशासन विभागातील सर्व कार्यासने,
निवड नस्ती
*पत्राने